

कथा कुरिबाइती अमड़ि दादणि देवी
 लथी अथमि लाट तां साईं अ जी सेवी
 बचिड़ी चेतुलि अमां जी कुरिबनि जी केवी
 माणे नितु मालिक सां मुहबत जी मेवी
 नींहु वधायो नाथ सां छदे जग लेवा देवी
 कथा बुधे करतार जी दरी अ वटि वेही
 वचन बाबल वीर जा वजनि प्रीति सां पेही
 लज्ज भरी अ लिवड़ी अ सां दिसे सजणु सनेही
 अमड़ि जे अनुराग जी मां गाल्हि करियां केही
 सेई सुजाणनि सिक खे जिनि अन्दरि उहेई
 जिनि सठा सूर सजण लाइ समुंझंदियूं सेई
 प्राप्त कयो प्रीतम खे जिनि सभु सुखड़ा देई
 कुरिबानु कयो कदमनि तां जिनि तनु मनु धुन टेई
 प्रेम में पूरणु अमड़ि सदा भगति मति भेई
 श्री वैद्यलि वटि बेई, गरीबि श्रीखण्डि गढु थियूं ॥

(४)

माड़ी अ ते मालिकु मिठो गाए मैथिलि मागु
 अबल जे आवाज ते थिययो अमड़ि खे अनुरागु
 चवनि हिक जेदियुनि खे, अदी कयो ओजागु
 भाई साहिबु भगति में रोई गाए रागु

नेणनि निंड फिटी कई करे सभिनी सुखनि त्यागु
कहिड़ो न सचिड़ो सन्तु मिलियो मीरपुर सौभागु
खारायूसि पुलावड़ा पर खाए ढोढी सागु
सभु दिनो अथसि सज़ण खे दिलिबर दिलि दिमागु
अचलु रहेनि सुहागु, शल मिलियो रहे मालिक सां ॥